

నల్ల జర్నల్ రోడ్డు....

శ్రీ బాలగంగాధర తిలక్

నల్ల జర్నల్ అడవిమీద చంద్రుడు భయంకరంగా ఉడబుంచాడు. అవధానిగారు యీలాగ అనేటప్పటికే మేమందరం పక్కన నవ్వాం. కొవ్వత్తి దీవపు వెలుతుల్లో ఆయన గడ్డంలోని తెల్ల వెంట్రుకలు వెండిదారలా మెరిశాయి.

“చంద్రుడూ వెన్నెలా ఎప్పుడూ మనోల్లాసంగా హాయిగా ఉంటాయని మీ అభిప్రాయం కాని ఒక్కొక్క పరిస్థితిలో ఎంత భయపెడతాయో మీకు తెలియదు” అన్నారు మళ్ళీ.

“చెప్పండి. మీరేదో కథ చెప్తుతారని తెలుస్తూనే వుంది. వినటానికి సిద్ధంగా ఉన్నాం” అన్నాను నేను.

“ఈ రాత్రికిక రైట్లు రావు ఎక్కడో తీగ తోగిపోయివుంటుంది” అన్నాడు నారాయణ.

“తోటఅంతా చీకట్లోపోయింది” అన్నాడు నెర్సన్ గా ఆచారి ఆస్తిమితంగా చేతివేళ్లలో బల్లమీద ఆదితాళం వేస్తున్నాడు “ఇంకా కొవ్వత్తులున్నాయా యాండీ?” అని అడిగాడు.

అవధానిగారు తల వూపారు— ఉన్నాయన్నట్లు.

“ఈ తోటా, తోటలో మీ బంగళా, మీరు చేసిన విండూ—ఓహో! మరచిపోలేం” అన్నాడు నారాయణ.

“పూరికి యింతదూరంగా యీ తోట వుండడమే అంత బాగా లేదు” అన్నాడాచారి.

“చెప్పండి కథ” అన్నాను నేను.

“కథా?” నిరసనగా చూశారు అవధానిగారు.

“అదే అదే మీ చిన్నప్పుడు జరిగిన సంఘటన. ..” అని నర్సు కున్నాను. అవధానిగారు కవీకాదు; కథకుడూకాడు జీవితాన్ని నిండుగా సూటిగా జీవించిన మనిషి పూర్వాయమూ చమత్కారమూ అలోచనా ఉన్నవాడు వీటికి తోడు విచిత్రంగా విరుద్ధంగా బాగా డబ్బున్నవాడు.

ఆయన చెప్పడం మొదలుపెట్టారు.

“ఏబారులో చూసుకోవల్సిన పని అంతా అయిపోయింది స్నేహితులగురు పక్కలు ఏర్పాటు చేయిస్తానన్నా వినక కారు స్టార్టర్లు చేశాడు రామచంద్రం. పది గంటలు దాటింది రాత్రి నాగభూషణం మామయ్య, నేనూ నైసకాల సీటులో కూర్చున్నాం స్నేహితులగురు కారు దగ్గరకివచ్చి “నా మాట విన్నారు కాదు” అన్నారు “అట్టే ఎంత సేవండి సరీగ్గా తొక్కితే ఒక్క గంటన్నరలో తనకులో పడతాం మీరేం యిదవకండి” అన్నాడు రామచంద్రం.

“కలక్టరుగారి యింట్లో పెళ్లి సరీగా ఉడయం ఏడు గంటలకి? నా మీదా, రామచంద్రంమీదా భరోసా వేసుకుని కూర్చున్నారు కలక్టరుగారు అన్నాడు నాగభూషణం మామయ్య.

“అమ్మమ్మ ఎంతమాట! కలక్టరుగారింట్లో శుభకార్యమంటే వేరే చెప్పిలా! అన్నారు స్నేహితులగురు యావద్దీషయాన్నీ గ్రహించినవారై.

కారు సాగింది అప్పటికే నాకు పద్దెనిమిదేళ్లు అప్పటికే మీ రెవరూ పుట్టకండరు” అన్నారు అవధానిగారు మా అందరికేసీ చూసే.

“అటువంటి ప్రమాదం సంభవించే సూచనలు కూడా వాతావరణంలో ఉండి ఉండవండి” అన్నాడు నారాయణ.

తోటలో గలగల చప్పుడయింది ఆచారి ఉరిక్కిపడి “దొంగలేమో” అన్నాడు.

“పక్షులు చెట్లలో కదులుతున్నాయి అంతే” అన్నారు అవధానిగారు.

“కథలోకి రండి” అన్నాను నేను.

“అంటే.. .?” కోసంగా చూశారు అవధానిగారు.

“అదేవండి మీ చిన్నప్పటి..”

అవధానిగారు చిన్నగా నవ్వి గడ్డం చెత్తో ఒకసారి నవరించుకున్నారు కొంచెం ముందుకువంగి యీలా చెప్పసాగారు.

ఆరుమైళ్లు వచ్చేటప్పటికే కారు ఆగిపోయింది. రామచంద్రం దిగి బానెట్ తీసి చూశాడు.

“వెధన కారులా వుంది నడచి వెనక్కి పోదాంవడ. ఎందుకేనా మంచిది” అన్నాడు నాగభూషణం మామయ్య.

“అర్జునుడు గాండీవాన్ని తిట్టినా సహిస్తాడేమోగాని యీ కారుని తిడితే మాత్రం వేనూరుకోసు అసలీ యింజనులాంటిది యిండియాలో వుండదు” అన్నాడు రామచంద్రం.

“అందుకే ఆరుమైళ్లకే ఆగిపోయింది “మామయ్య వినుగ్గా అన్నాడు” డొక్కు కార్డు కొనకురా అంటే విన్నావ్! సెకండ్ హ్యాండ్ వి కొనవల్సిన ఖర్చు నీకేమొచ్చింది? మన మాట ఎలాగున్నా వీళ్ళీ కూడా మనలో తీసుకోవచ్చాం కర్మ! ఏడు ఎనిమిది గంటలకి పడుకోపోతే మా అక్కయ్య ఎనిమిదిగురు డాక్టర్లని ఒకేసారి పిలిచి చూపెడుతుంది.” అన్నాడు నన్నుద్దేశించి.

“ఏం భయంలేదు మామయ్య! రాత్రిళ్ళూ కార్లలో ప్రయాణం చెయ్యడం నాకు నరదా” అన్నాను నేను.

రామచంద్రం మా వూళ్ళో పెద్ద టెన్సిన్ ఛాంపియన్. షాడుగ్గా ఒలంగా హుషారుగా ఉంటాడు మా వూరి క్లబ్బుకి సహాయ కార్యదర్శి సేవా నడనానికి గౌరవాధ్యక్షుడు ఆ నడనం ఏమిటో ఏం చేసేదో యిప్పటికే నాకు తెలియదు ఇటువంటి సంస్థల ప్రత్యేకత యిదే కాబోలు రోమచంద్రానికి కాలన ఒడ్డున పెద్ద మేడ వుంది. మేడలో అతనికోక భార్య కుమారరత్నమూ కూడా ఉన్నారు అతను భార్య నెక్కువ ప్రేమిస్తాడో, భార్య పేర అమె తండ్రి ప్రాసెస్ యిచ్చిన ముచ్చైవారుగెకలాల్ని ఎక్కువ ప్రేమిస్తాడో తెలియక, తేలక, జిజ్ఞాసువులు చాలామంది బాధపడేవారు సాపం మా నాగభూషణం మామయ్యకి వరుసకి బావ అవుతాడో బావమరది అవుతాడో— యిటువంటి భోగట్టా నాకు సరీగా తెలియదు మా అవిడకి తప్ప—అసలు నాగభూషణం నాకు వేలు విడిచిన మేనమామ అందరమూ ఒకే వూళ్ళో వుండడమూ, రాక పోకలూ, శుభకార్యాలూ మంచి చెడ్డలో ఒకరి నొకరు ఆడుకోవడమూ—యిలాంటి వాటివలన యీ కుటుంబాలన్నింటికీ చనువు,

గాళ్ల స్నేహమూ ఏర్పడ్డాయి నాగభూషణం కూడా వూళ్ళో చెప్పుకోదగిన వాడు యం ఏ చదివాడు పెద్ద కలప వ్యాపారం నడుపుతున్నాడు. ప్రతి ఏడాది భగవద్గీతమీదా, ఉపనిషత్తు అమీదా పెద్దవాళ్ళని పిలిపించి ఉపన్యాసాలు యిప్పిస్తూంటాడు కట్టడం ఎప్పుడూ ఖద్దరేకాని, జిల్లాబోర్డు ప్రెసీ డెంటు ఏ పార్టీ అయితే ఆ పార్టీనే బలపరుస్తాడు దివ్యజ్ఞాన సమాజానికి ఉపాధ్యక్షుడు. వూళ్ళోకి కలక్టరు వచ్చినా, మంత్రి వచ్చినా యితని యింట్లోనే మకం.”

“కారు బాగు వడిందాండి” అన్నాడు నారాయణ మధ్యలో అడ్డువచ్చి.

ఆ. రామచంద్రం కారు ముట్టా రెండుసార్లు ప్రదక్షిణం చేశాడు కొంతసేపు గొణుక్కున్నాడు. కారుకింద మీదా ఏవో పరీక్ష చేశాడు చివరికి ఆల్ రైట్ అంటూ కారులో కూర్చున్నాడు. కారు సాగింది ఎర్రని పాడు గాటి రోడ్డుమీద కారు వెళుతూంటే చల్లని గాలి మొహానికి కొడుతోంది. ఇటూ అటూ పంట చేలు కారు లైట్లు కాంతిలో వెంబర్లు వేసిన మైలు రాళ్లు ఒకటొక్కటే జరిగి పోతున్నాయి వల్లని ఆకాశమీద జ్వాలా వున్నలా లాగ నక్షత్రాలు మెరుస్తున్నాయి మండుతున్నాయి. చీకటిలో ప్రకృతి గాంభీర్యం వహిస్తుంది. దేవుడులాంటి అనిర్యవనియమైన శక్తి సన్నిహితంగా వున్నట్లు ఉంటుంది మామయ్య నమ్మి బి. ఏ. ఎక్కడ చదువుతావని అడుగుతున్నాడు మద్రాసులో అని చెప్పాను లజా కార్నర్ కి దగ్గర్లో అతనికో ధియాససిస్టు మిత్రుడున్నట్లు అతని దగ్గరవుండి చదువుకోమనీ, హాస్టల్ లోవుంటే పాడై పోతావనీ చెబుతున్నాడు రామచంద్రం మధ్య మధ్య రాజమండ్రి శంకరం టెన్సిన్ ఆటలో వుండే లోపాన్ని గురించి చెబుతున్నాడు

“మిక్సెడ్ డబుల్స్ ఆడుతుందిట. ఆవిడెవరూ?” మామయ్య అడిగాడు

“మిన్ శర్మిష్ట”

“దాగుంటుందా?”

“ఆవిడ, ఆవిడ ఆట!”

“రెండూనూ” అంటూ మామయ్య వన్నాడు.

“చోబిచెర్ల వస్తున్నాం” అన్నాడు రామచంద్రం.

అక్కడక్కడ రెండు మూడు పాకలూ, గుడిసెలూ చీకట్లో ముడుచుకుపోయివున్నాయి ఒక బండ దగ్గర యిద్దరు మనుష్యులు తలలకు పాగాలు

చుట్టుకుని జమిల దువ్వుట్టు కప్పుకొని చుట్టలు కాల్య కుంటూ కూర్చున్నారు పూరు ఎక్కడో లోపలకు వుంది ఇప్పటిలాగా అప్పటికి వల్లెటూళ్ళలోకి నాగరికత ప్రవేశించలేదు ఈ పాతికేళ్ళలో ఎంత అద్భుతమైన మార్పు వచ్చిందో మీకు తెలియదు మీకు ఆ రోజులు తెలియవు. విద్యుచ్ఛక్తి అంటే గ్రామీణులకు ఏమిటో తెలియదు ఏలూరునుంచి తణుకు వెళ్లే యీ రోడ్డుని గ్రాండ్ టంక్ రోడ్డు అంటారు రాత్రి ఎనిమిది దాటాక యీ రోడ్డు సంరక్షితంకాదు నిర్లక్ష్యంగా చీకట్లో నిశ్శబ్దంగా నిద్రపోతూండేది ఇప్పుడు చూడండి. నిముష నిముషానికి ఒక లాఠి వస్తూ, వెళుతూ వుంటుంది ప్రతీ గ్రామంనుండి కూరలు, పసుపు, మిర్చి మొదలైనవి ఎగుమతి అవుతున్నాయి ఈ దోబిచెర్లలో యిప్పుడోక డేరా సినీమా కూడా వుంది గ్రామీణు లీనాడు చుట్టలకన్న సిగరెట్లు ఎక్కువ కాలుస్తున్నారు. మొన్న కార్లో వస్తూ చూశాను. వెంకట్రామన్నగూడెంలో బాడ్మింటన్ పోటీలు జరుగుతూన్నట్టు పెద్ద బోర్డు వ్రాసి వుంది పాడుగునా కాగితపు జెండాలు కట్టివేశారు అక్కడ రెండు న్యూమోడల్ కార్లు కూడా ఉన్నాయి.

పాతికేళ్ళక్రితం ఉన్న స్థితికి యిప్పటికీ ఉన్న వ్యత్యాసం చాలా తీవ్రమైనది సాధారణంగా రెండు దశాబ్దాలలో యింత మార్పు ఎక్కడా చరిత్రలో జరగదు. కాని ఒక్కొక్కటిగా భూప్రాయస్య వ్యవస్థ మీదకు పారిశ్రామిక విప్లవమూ సైన్సు చరిణామ ప్రయోజనమూ దాడి చేసేటప్పటికి పాతని విచ్ఛిన్నం చేస్తూ నవలోకం కలిరంగా స్థిరపడుతోంది. ఈ తీవ్ర హేగానికి తట్టుకోలేక మనుష్యులూ సమాజమూ తమ చుట్టూ గోడలని కట్టుకుని లోపల దాక్కుంటారు. దేశానికేదో కీడు మూడిందని గోల పెడతారు.

“మీరు కథని అవు చేశారు” అని జ్ఞాపకం చేశాడు నారాయణ అవధానిగారి ఉపన్యాస ధోరణికి కొంచెం భయపడి

ఆ నే క సం వ త్స ర ము ల అ ను భ వ ము...

పశ్చిమబెంగాలు లివరు, స్పీను వ్యాధుల చికిత్సారంగంలో 45 ఏళ్లవైనుంచి కృషి సలుపుచున్న నిపుణులు. ఏటా వేలాది బిడ్డలను రక్షిస్తున్నారు. వెంటనే ఈ అనుభవం గలిగిన జమ్మివారి సలహా తీసుకొని ఉపకారం పొందండి.

జమ్మివారి లివర్ క్యూర్

పశ్చిమబెంగాలు లివరు & స్పీను వ్యాధులకు జమ్మివారి వైద్యులు ప్రతి నెలా ముఖ్య ప్రదేశాలకు వచ్చెదరు. కార్యక్రమ పట్టికకొరకు అడగండి.

జమ్మి వెంకట రమణయ్య & సన్స్

హెడ్ ఆఫీసు :

మైలాపూరు, మద్రాసు - 4.

క్రాంతిలు : హిందీ స్ట్రీట్, గాంధీనగర్, బకింగ్ హాంపేట బోస్టు, విజయవాడ - 2. ఓరుగంటివారి బీచ్, విజయనగరం సిటీ. (ఆంధ్ర)



UVZ-18A76

“అవును కథ ఆగిపోయింది ఎందుకంటే కారు కూడా సడెన్ గా అక్కడ ఆగిపోయింది” అన్నారు అవధానిగారు చిన్నగా నవ్వుతూ

“కొవ్వత్తి అయిపోతోందోదోయ్” అన్నాడు ఆచారి వాడి చూపు దానిమీదే వుంది మొదటినుంచి

అవధానిగారు సారుగులోంచి ఒక కొవ్వత్తి తీసి వెలిగించారు. “ఇంక ఒక్క కొవ్వొత్తి మాత్రం వుంది—యిది కాక” అన్నారు

“చచ్చాం” అన్నాడాచారి

“ఎందుకూరా అంత భయం”—ప్రశ్నించాడు నారాయణ

“నాకు చీకటంటే పడదు” అన్నాడాచారి తిగులుగా తోటలో పేరు కుని ముద్ద కట్టిన చీకటిని చూసి

ఇంతలో ఏదో వికృతంగా నవ్వుగా కూత వినపడింది ఆచారి భయంతో చలుక్కునలేచి “ఏమిటది అవధానులు గారూ” అని అడిగాడు

“నక్కలు”

“మీ తోటలో కూడా నక్కలు కూడా వున్నాయాండీ.”

“తోటలో కాదు శ్మశానంలో ఉంటాయి”

“నృశానమా” ఆచారి గొంతు తడబడింది వణకింది

“అవును తోటకి అవతల కాస్త దూరంలో వుంది”—అవధానిగారు తాపేగా, జాగ్రత్త మేష్టారు తూర్పున బంగాళాఖాతమూ, దక్షిణమున హిందూ మహా సముద్రమూ ఉన్నవి అని చెప్పతూన్నంత నిర్లిప్తతతో అన్నారు

“నోర్చ్యూయ్య ఆచారి ఇంత వయసాచ్చి కూడా, యింతమంది ఉండగా యీ భయం ఏమిటి నవ్వు తారెవరైనా వింటే ” అన్నాడు నారాయణ కోపంగా

“నాకు దెయ్యాలంటే తెగ భయం అంతే హిహిహిహి—వెర్నన్ గా నవ్వాడు ఆచారి ఈసారి బల్లమీద ఆదితాళం తొందరగా వేస్తున్నాడు నక్కల కూతలు అప్పుడప్పుడు ఘోరంగా వినపడుతున్నావే ఉన్నాయి

“చెప్పండి” అన్నాను వేసు అవధానిగారితో.

రామచంద్రం విసుగ్గా కార్లోంచి దిగాడు. “మొదటినుండి నువ్వు అవశకునం మాటలే మాట్లాడుతున్నావు అందుకే అభిమానవతి అయిన నా ఫోర్స్ మాఠం చేశోంది” అన్నాడు వాగభూషణంతో. బానెట్ తీసి పరీక్షించాడు “సరిగ్గా కనపడడంలేదు యీ గుడ్డి వెన్నెలతో” అన్నాడు అంత వరకూ వెన్నెల ఉన్నట్టు మాకు అనిపించలేదు ఆకాశంమీదకి చూశాను జేగురురంగుగాఉన్న చంద్రుడుమీద పల్లవి మబ్బులు తారాడుతున్నాయి రామచంద్రం చుట్టలు కాల్యకుంటూ కూర్చున్న ఆసీమీలను పిలిచాడు “కొంచెం అగ్నిపుల్ల వేస్తారా” కారు ఆగిపోయింది” అని అడిగాడు వాళ్ళు కుతూహలంగా ఒక్కొక్కటే అగ్నిపుల్ల గీస్తోంటే ఆ వెలుగులో ఏదో మర మృతు చేశాడు రామచంద్రం “శాంక్కు” అంటూ కారు ఎక్కి కూర్చున్నాడు స్టీరింగ్ దగ్గర

“ఏ వూ రెడుతున్నారు బాబూ” అన్నాడొక ఆసాపి.

“తణుకు” అన్నాడు వాగభూషణం

“శానాదూరం. జాగ్రత్త బాబూ. అడవిలో ఏదో చిరుత పులి కన పడిందని చెప్పుకుంటున్నారు”

“అలాగే అలాగే” అని కారు స్టార్టు చేశాడు రామచంద్రం. కారు దిగింది నాకు ఏదో భయంగా వుంది

“అడవి అంటే ఏ అడవి మామయ్యా?” అని అడిగాను

“అదేరా నల్లజర్నల్ అడవి. ఉదయం వస్తోంటే పికు చూపించలేదూ! అన్నాడు మామయ్య.

అవును గూడెం దాటాక మైళ్ళుకొద్దీ రోడ్డుకి రెండు వైపులా అడవి పరచుకునివుంది వందల కొలదీ కొండ ముచ్చలు రోడ్డు కడంగా నభలు తీర్చి మా కారు సమీపించగానే కిచకవలు చేస్తూ పరుగెత్తేవి పగటి వేళ సూర్యరశ్మిలో ఆ అకపవన్ను అరణ్యం ఎంతో మనోహరంగా వుంది. నోరులేని, తెలివితేని వృక్షకోటి మాన సౌహార్దంతో హాయిగా గుబురుగా స్వేచ్ఛగా ఉన్నట్టువుంది

“అయితే చిరుత పులి ఉండంటావా మామయ్యా” అన్నాను నేను.

“ఆ! చిరుత పులిలేదు గిలీ లేదు. ఈ పల్లెటూరివాళ్ళు వూరికి యిలాగ పుకార్లు చేస్తుంటారు అబ్బాయ్! ఇది ఇంగ్లీషువాడి రాజ్యంలా వాడి తుపాకిముందు సింహాలూ, పులులూ నిలుస్తాయిట్రా ..” అంటూ రామ చంద్రం ఏదో చెప్పతున్నాడు కాని కారు యంజనులోంచి ఏదో పెద్ద ధ్వని బయలుదేరి రామచంద్రం గొంతును వివదకుండా చేసింది

“ఇదేం బబ్బూరా వెదవ కారుకి మళ్ళీ ఆగిపోతుందేమో!” అన్నాడు వాగభూషణం భయంగా

“ఇది మీ కాలంలోలాగే రెండెళ్ల బండికారులా భూషణం ఫోర్స్ యంజను ఇలాగ చప్పుడైతే యంజన్ మాంచి బలంతో వుందన్నమాట” అంటూ రామచంద్రం ఏకీలరేటర్ మీద కాలు నొక్కాడు కారు రంయ్యమని చీకట్లో దూసుకుపోతోంది నాకు ఏదో సరదాగా డ్రిల్లింగ్ లా వుంది ఆ చిరుత పులి గొడవ మాత్రం మధ్య మధ్య భయపెడుతోంది తప్ప

“చూశావా ఒక్క పిట్టకూడా మైళ్ళుకొద్దీ వెళ్ళినా కనపడదు ఈ చెల్లవాచున దొంగలు గుంపుగా దాంకుని పల్లెటూరి ప్రయాణికుల్ని దోచుకునేవారు యిదివరలో ” అన్నాడు మామయ్య

గత చరిత్ర నా కళ్ళముందు లీలగా ఆడింది ఇలాగ రోడ్డు అపీ ఉండేవి కావు అక్కడక్కడ ఓ పల్లెటూరు వుండేది ఏ కాకతీయతో, చాళుక్యతో పరిపాలిస్తూ ఉండేవారు అప్పుడు దేశంలో వీరులూ, వీర వనితలూ, బంది పోటు దొంగలూ, మట్టి రోడ్లు, పులులూ, ఎలుగుబంటుల్లా స్థిరమైన నమ్మకాలూ, సంప్రదాయాలూ అన్నీ ఉండేవి ఇప్పుడు రోడ్లు, టెలిగ్రాఫ్ లీగలూ, పోలీసులూ అన్నీ వచ్చి దొంగల్ని క్రూరమృగాల్ని వాళనం చేశాయి వాటితోపాటు వీరవరులూ, స్వధర్మ నిరతులూ కూడా మాయమైపోయారు.

“అడవి వచ్చేసింది ఇది దాటితే యింక వది పేను మైళ్ళు తణుకు.” అన్నాడు రామచంద్రం

నాగ భూషణం జవాబివ్వలేదు. వెనక్కి జేర్లబడి నిద్దరోతున్నాడు.

“నువ్వు నిద్రపోతున్నావా ఏమిటిరా” అన్నాడు రామచంద్రం నన్ను ఉద్దేశించి

“లేదు” అన్నాను నేను దట్టంగా అలుముకుపోయిన అడవిని చూస్తూ అడవి మధ్యనుండి రోడ్డు ఒక రాక్షస వనిత సీమంతంలాగా వుంది. అడవిలో అంతా కటికి చీకటిగా ఉన్నట్టుంది

ఇంజన్ లో ఏదో రెవ్ మని పేలివట్టయింది. వాగభూషణం ఉరిక్కి పడ్డాడు కారు ఒక గంతువేసి ఆగిపోయింది

“ఏమయింది?” అన్నాడు వాగభూషణం

రామచంద్రం మాళిట్లాడకుండా దిగి యంజన్ వరీక్ష చేశాడు. “సరిగా కనపడడంలేదు” అంటూనే పరీక్ష చేస్తున్నాడు కీమరాళ్ళ కూతలు ఉచ్చ స్వరంతో వి వపడుతున్నాయి వాగభూషణం కూడా దిగాడు. కంగారుగా అన్నాడు “ఏం బాగుపడుతుంది” అని అడిగాడు రామచంద్రం మాట్లాడ కుండా వెనుకసీటుకిందినుంచి కొంత సామగ్రి తీసుకుని వనిలో పడ్డాడు.

“చిరుత పులి యీ అడవిలోనేనా వుంది?” అన్నాను నేను

మామయ్య ఉరిక్కినడి “ఎక్కడ?” అని ఒక “గంతు వేశాడు. వెధ వాయ్ నడవ్ గా అలా అన్నావేమిటిరా!” అన్నాడు కోపంగా.

రామచంద్రం పనిముట్లు టేక్ టేక్ మని చప్పుడు చేస్తున్నాడు శ్రమవలన అతని బరువైన పూసీరి చప్పుడు కూడా వినపడుతోంది మధ్య మధ్య ఎందుకంటే గంజలమని చప్పుడు పక్షి కూతలు కిచకిచలు.. ఇన్నింటినీమించిన భయంకరమైన నిశ్శబ్దం.

'తెలవారితే కలకర్లు గారెంటో పెళ్లి.....' స్వగతం చెప్పుకున్నాడు మామయ్య.

"నువ్వేం చదివిస్తున్నావ్" అన్నాడు రామచంద్రం

"మనం వెళ్ల లేకపోతే ఎంత అభాసు అవుతుంది!" అన్నాడు భూషణం.

"చిరుత పులి ముమ్మల్ని తింటుందా మామయ్యా" చిప్ప వాడినైన వాకు ఒక పక్క భయం, మరొక పక్క కుటూహలం

"స్నేహరుగారు పక్కలు వేయిస్తానన్నారు వినలేదు ఖర్చం" మళ్లి భూషణం మామయ్య స్వగతం. ఏదో చెప్పలేని భయం అందరితో.

వెన్నెల మరి కాస్త వచ్చింది ఆకాశంమీద చంద్రుడు ఎర్రగా వున్నాడు ఆనవ్యాగా మానని పెద్ద ప్రణాలా ఉన్నాడు నోరూ చెక్కిళ్ళు పెరికి వేసిన శిరస్సులా ఉన్నాడు. వలయంతోంచి కొంత భాగం వూడిపోయి ఉన్నాడు నాకు చంద్రుణ్ణి చూడగానే మొదటిసారిగా భయం వేసింది అనంతమైన శూన్యంలో నీరవంగా నిగూఢంగాఉన్న అడవిమీద చంద్రుడు ఏదో విపత్తు కి సూచనలాగా దుశ్శకునలాగా అనిపించాడు వెలవెలబోతూన్న వెన్నెల కూడా కాష్యభస్మలాగా భయపెడుతోంది

అరగంట జరిగింది. రామచంద్రం పట్టుదలగా యింజనీ తిప్పలు వదుతున్నాడు. "కారు బాగుపడదు. ఈ రాత్రి అంతా యిక్కడ బిక్కు బిక్కు మంటూ ఉండాలిందే" అన్నాడు నాగభూషణం

కాస్తేపాకి మళ్ళీ అన్నాడు. "వద్దురా యీ కార్లో ప్రయాణం అంటే విన్నావు కాదు. మా ప్రాణాలు తియ్యడానికి వచ్చింది ఖర్చు"

రామచంద్రం సహనం కోల్పోయి "అబ్బ చంపకు వెధవ గోలా నువ్వు బాగుపడకపోతే నువ్వు కార్లోనికి స్టేరింగ్ దగ్గర కూర్చో, నేను తాడేవల్లి గూడెం వచ్చేవరకూ తోస్తాను నీ ప్రాణానికి నా హామీ నరేనా" అని అరిచాడు

మనుష్యుల గొంతుకలికి రోడ్డు వారసున్న చెట్లలో కలకలం రేగింది. ఒక్క క్షణంలో సద్దు అణగింది రామచంద్రంలేదే రేగిన జాట్లని వెనక్కి తోసుకుని "అఖరి ప్రయత్నం చేస్తాను ఒక లావుపాటి కర్రవుంటేచూడాలి. కారుని పైకి ఎత్తి పట్టుకోవాలి" అంటూ రోడ్డువారకుపోయి కర్రల కోసం వెదుకుతున్నాడు నేను భయంతో ఆ కాశం కేసీ చూశాను. తెలుపూ నలుపూ కలిసిన చిరుమబ్బులు చంద్రుణ్ణి కప్పి వేస్తున్నాయి చలి గాలి వీస్తోంది నాగభూషణం దిగులుగా కారు పక్కనే నుంచున్నాడు రామ చంద్రం కర్రకోసం వెదకుతూ పది గజాలదూరం ముందుకు నడిచాడు

రోడ్డు వారనే చింత చెట్లూ రాచిచెట్లూ ఉన్నాయి ఎప్పటివో ముసలి చెట్లు శాఖోపశాఖలుగా అంతటా ఆక్రమించి వేళాయి ఒక పెద్ద మర్రి చెట్టు వూడలతో చీకట్లో ఆనవ్యాగా భయంకరంగా వుంది వూడలు చీకటి పేగులలాగా వేలాడుతున్నాయి చెట్టు చెట్టుకి మధ్య యాత ముళ్ళ పాదలు, బ్రహ్మచేముడు దొంకలు, రక రకాల లీగలూ అల్లి బిల్లిగా చుట్టుకున్నాయి. ఒక గుడ్డగూబ అరుస్తూ, ఒక చెట్టుమీదనుండి యింకో చెట్టుమీదకి ఎగి రింది. ఆ చప్పుడికి ఉడతలు కాబోలు కిచకిచమంటూ పరుగులెత్తాయి మను ష్యులకు నివాసంకాని యీ కీ కారణ్యం జంతువులకి సహజమైన అవాసంగా వుంది ప్రకృతి శాసనం తప్ప వాటికి వేరే జీవన విధానమూ, నియమమూ నీతి లేవు ప్రతి ప్రాణి యిక్కడ తనని తాను రక్షించుకుంటూ తనకప్పు అల్పమైన దానిని భక్షిస్తూ, బతుకుతూంటుంది ఈ అడవిలాగ ఎన్ని మైళ్లు తోపలికి చొచ్చుకు పోయిందో! తోపల చిరుత పులులులేకాదు పెద్ద పులులూ, సింహాలూ ఉన్నా మాత్రం ఏం తెలుస్తుంది? అమాంతం మనిషి మీదపడి నోట కరుచుకుపోయి ఏ పాదతోనోదాగి ఒక్కొక్క అనయవాన్నే సావకాశంగా చీల్చి రుచిగా భక్షిస్తాయి కాబోలు ఈ అడవిమీద వెన్నెల ఆనవ సరంగా, అసందర్భంగా వుంది, అందుకే అడవి కాచిన వెన్నెల అంటారు. అదేకాదు వెన్నెల సహజమైన సాకుమార్యాప్తి, హృదయాప్తి కోల్పోయి దుర్మార్గంగా దుస్పృహంగా కూడా వుంది గుబురుగా ఉన్న ఆకుల మధ్యనుండి కొంచెం కొంచెం వెన్నెల నేలమీదకు జారి వందల కొలదీ కట్టపాములూ కొండ పాములూ పాకుతూన్నట్టుగా వుంది

"మరి తోపలకు వెళ్లకు జాగర్రోయ్" అంటూ భూషణం కేక వేశాడు

"కారు బాగు పడకపోతే రాత్రి అంతా యిక్కడ ఉండిపోవడమే!" అన్నాను నేను. నాకు భయంగా వుంది గొంతుక ఎండిపోతూన్నట్టు వుంది.

"మంచినీళ్ళు కావాలి" అన్నాను

"మంచినీళ్ళు! ఎక్కడ దొరుకుతాయి ఇదేం మీ యిల్లముకున్నావ్" వినుక్కున్నాడు నాగభూషణం

నిస్సహాయతవలన నాగభూషణానికి అసహనం ఎక్కువైపోతోంది నాకు ఎందుకో అమ్మా, మాయిల్లా అన్నీ జ్ఞాపకం వచ్చాయి తోపలలోపల చిరతపులి వచ్చి కరుచుకుపోతుందన్న భయం అవ్యక్తంగా పెరుగుతోంది కాబోలు నాకు ఏడుపు రాబోయింది నాగభూషణం నావళ్ళు నిమరుతుగా అన్నాడు "భయ పడకురా అబ్బాయి దైర్యం తెచ్చుకోవాలి పండ్రెండు గంటలయింది ఇంకో నాలుగైదు గంటలు వోపిక పట్టితే తెల్లవారిపోతుంది కారు బాగుపడిందా సమస్యే లేదు"


నేను మోస్తంగా తలూపాను.

హఠాత్తుగా "భూషణం పాము పాము" అన్న భయ విప్లవమైన కేక నిశ్శబ్దాన్ని కత్తిలా చీలుస్తూ వినపడింది నాగభూషణం రామచంద్రం వెళ్లిన వైపు నాలుగడుగులు ముందుకు వేశాడు దూరంగా రోడ్మీద



“జేరార్డ్” రేడియో


ఈ సీసనులో గొప్ప కొనుగోలు



మోడల్ A 211
6 V AC 8 కాండ్ ఆల్ కెడ్
ప్రూ. 225/-



మోడల్ A 152
6 V AC 8 కాండ్ ఆల్ కెడ్
ప్రూ. 285/-



మోడల్ A 107
5 V AC 5 కాండ్ ట్రైడ్ ఆల్ కెడ్
ప్రూ. 875/-

జేరార్డ్ ఎలెక్ట్రానిక్ యిం దర్స్టుసు
38, బంకాం పేరి - మదరాసు-1

ఒక వైపునుండి మరో వైపుకి పెద్ద పాము మెలికలు తిరుగుతూ గుడ్డి వెన్నెలలో మెరుస్తూ వెళ్ళిపోయింది "రామచంద్రం రామచంద్రం" అంటూ కేకలు వేస్తూ పరుగెత్తాడు భూషణం రామచంద్రం అక్కడ పాద దగ్గరే కూలబడ్డాడు నా ప్రాణాలు బిగుసుకుపోయాయి నెత్తురు జిలజిలమంది

రెండు చేతులతోనూ సాదివి పట్టుకుని తనమీద ఆసుకున్న రామ చంద్రాన్ని తీసుకువస్తున్నాడు భూషణం రామచంద్రం వణకిపోతున్నాడు "తలుపు తియ్యి" అన్నాడు భూషణం, కారు తలుపు తీశాను "పడుకో రామ చంద్రం—యిలాగ పడుకో" అంటూ మెల్లగా రామచంద్రాన్ని వెనుక సీటులో పడుకోబెట్టాడు పై మీద కండువాలిసీ కాలిమీద గట్టిగా బిగించి కట్టాడు "భయపడకు భయపడకు" అని హెచ్చరిస్తున్నాడు భూషణం గొంతులో ప్రాణం లేదు ఎండిపోయి చచ్చిపోయి వుంది

రామచంద్రం కళ్ళలో వివరీతమైన భయం సుళ్ళ తిరిగింది వెర్రిగా పరవళ్ళ తొక్కింది చావుకన్నా, దాన్ని గురించిన భయం భరింప లేనిది మనిషి యొక్క ప్రాణం స్వరక్షణార్థం వెర్రిగా అరుస్తూ నరాలలో కళ్ళల్లో గుండెలలో పరుగులెత్తుతుంది ఆ ప్రాణంయొక్క ప్రథమ వివేకం "నేను" అన్న అవామిక నేను అనుకునే ఆ ప్రాణం ఏడుస్తుంది మొరపెట్టు కుంటుంది. మోడుకుంటుంది గిజగిజలాడుతుంది రామచంద్రం వణకిపోతు స్నాడు రామచంద్రంలోని "నేను" లున్నవై పోతున్నాడు కదిగి పోతున్నాడు కోట్ల కొలదీ రక్త కణాల సైన్యాన్ని తన్ని తాను రక్షించుకుంటానికి యుద్ధానికి పంపిస్తున్నాడు కాని పాము విషంముందు యిత సైన్యమూ వోడిపోతోంది కాబట్టూ జ్వాల రక్తాన్ని మాంసాన్ని ధాతువునీ—అంతటా రూపహీనంగా పరచుకున్న ప్రాణాన్ని కాల్చి వేస్తోంది "భూషణం నేను చచ్చిపోతాను. చచ్చి పోతున్నాను" అంటూ తిరిచాడు రామచంద్రం, బొంగురుగా గొద్దడికగా

భూషణం యిటూ అటూ చూశాడు ఎవరూలేరు చుట్టూ భయం కరమైన అడవి ప్రతీ నిమిషమూ అమూల్యమైనది ఒక నిమిషం గడ చిందీ అంటే రామచంద్రం నివారించలేని వివత్తులోకి జారిపోతున్నాడు. భూషణం కరవ్యతా విమూఢుడై పోయాడు ఏమీ చెయ్యలేని, ఏమీ చెయ్యలో తెలియని తన ఆవివేకం, తన అశక్తతతో తనే బిందొబడి కొట్టు కుంటూ నీరసంగా "ఏం భయంలేదు భయంలేదు" అంటూ గుండెలు రాస్తున్నాడు

"నా భార్య—నా పిల్లలు రక్షించు భూషణం రక్షించు—" రామ చంద్రం దీనంగా ఏడుస్తున్నాడు

నాకు కాళ్ళూ చేతులూ అడడంలేదు ఇంత భయంకరమైన అను భవం నన్ను సంఘలలో కూడా సల్పించివేసింది బావురుమని ఏడవాలని, అక్కడ నుంచి పారిపోవాలని వుంది కాని ఏక్కడికి పోను, ఎలా పోను ఆ అడవిలో—?

"గుండె బరువెక్కిపోతోంది భూషణం—రామచంద్రం గొంతు క్షీణి స్తోంది అతని నుదుటిమీద మొహంమీద చెముట బిందువులు అంత చలి గాలిలో కూడా

"అపద్ధాంధవా! జగద్రక్షకా! నా రామచంద్రాన్ని రక్షించు" తడ బడుతూ భూషణం రెండు చేతులూ పైకెత్తి బోడించాడు

రామచంద్రం వగరుస్తున్నాడు అతని కళ్ళ పిచ్చిగా ఉన్నాయి పెదవుల చివరనుండి సురగ కక్కుతున్నాడు అది చూసిన నాగభూషణం "బాబోయ్" అని వెర్రికేక పెట్టాడు నిలుపునా వణకిపోతున్నాడు "వీడి శవాన్ని యింటికి తీసుకువెళ్లి చెల్లెలికి ఎలా చూపించను రా!" అంటున్నాడు రామచంద్రం కళ్ళ తెరచి "నా పెళ్ళాం" అని అస్పష్టంగా అని నిప్పుహారానికి జారి పోయాడు

అవధానిగారు ఆగారు గత వృత్తుల పునశ్చరణవలన ఆయన గొంతు ఉద్రేకంతో బాధతో నిండింది మేముందరం పూపిరాపి వింటున్నాం ఆచారి బల్లవి రెండు చేతులతోనూ గట్టిగా పట్టుకుని పళ్ళ బిగించి వింటున్నాడు కొవ్వొత్తి జాలిగా రామచంద్రం ప్రాణంలాగా వెలుగుతోంది. తోటలో ఏమీ

ఎరగవట్టు ఈ మాటలేవీ వినవట్టు చెట్లు చీకటిలో నిశ్శబ్దంగా నుంతు న్నాయి ఒక నిమిషంఅగి అవధానిగారు చెప్పడం సాగించారు

భయంకరమైన మృత్యువు ఎదురుగా రామచంద్రం గుండెలమీద కూర్చుంది ఎవ్వరూ లేరు ఎవ్వరూ లేరు. అడవిలో మృత్యువులాంటి చీకటి. మృత్యువేవత నవ్వులాంటి బూడిద రంగు వెన్నెల. నాగభూషణం రెండు చేతుల తోనూ నమస్కరించి కళ్ళు మూసుకుని ప్రార్థిస్తున్నాడు. నేను కొయ్య బారిపోతున్నాను కాలం కదలడంలేదు తన యినువ ఏడికిలితో మా తలల మీద నొక్కుతోంది కారులో మూడు ప్రాణాలు ఒక ప్రాణం కథావ శిష్టంగా అయిపోతోంది తక్కిన రెండు ప్రాణాలూ నీరసించి అనేతన స్థితి లోకి జారి పోతున్నాయి అసలే అడవి—అందులో కాళ్ళముందు కవం, శవ ప్రాయమైన రామచంద్రం. పట్టణంలో సుఖ జీవితానికీ, నాకర్లకీ, అబద్ధా లకీ, శోషణాలకీ అలవాటైన కృత్రిమ సుకుమార జీవులకి యింతకన్న ఆపద ఏముంది? ఇంతలోకి అడవిలో కాస్త దూరంలో ఒక చోట గప్పున మంట రేగింది బలహీనమైన నా మనస్సు యింక తట్టుకోలేకపోయింది. "బాబోయ్ దెయ్యం" అని అరచి వెనక్కివడిపోయాను

బహుశా అయిదారు నిమిషాలలోనే తెలిచి వచ్చి ఉంటుంది కళ్ళ తెరచి చూశాను స్టీరింగ్ కీ సీటుకీ మధ్యగావుంది నా తం. మెల్లగాలేచి భయంగా వెనుక సీటులోకి చూశాను నాగభూషణం సీటు నానుకుని వెక్కి వెక్కి ఏడు స్తున్నాడు

"మామయ్యా" అన్నాను నేను

భూషణంకి దుఃఖం పారలు పారలగా వస్తోంది అడదనిలా ఏడ్చే స్తున్నాడు నాకేం తోచలేదు ఏదో చెప్పాలనుకున్నానుగాని నాకూ మాట పెకలి రావడంలేదు రామచంద్రం వోటి చివరలనుంచి సురగ వెన్నెలలో పొంగు తూన్న సోడాలాగ వుంది అతని తెల్లని అందమైన మొహంమీద వెన్నెలపడి ఏడుస్తూ పుట్టుంది బరువుగా తీసే పూపీరివలన అతని గుండెలు కిందకి పైకి లేస్తున్నాయి మృత్యువుతో ముఖాముఖి, ముప్పాముప్పి యుద్ధం చేస్తు న్నాడు రామచంద్రం అవతలి ఒడ్డున, ఈ బ్రతుక్కి యీ మిథ్యకి యీ రహ స్యానికీ అవతలి తీరాన

"మనం కూడా చచ్చిపోతారా ఈ అడవిలో దిక్కుమాలిన చావు చేస్తారా. మనకెంత గతి పట్టిందిరా" ఏడుస్తూనే అన్నాడు నాగభూషణం.

"పారిపోదాం మామయ్యా" అంతకంటే ఏడుస్తూ అన్నాను నేను.

"ఏక్కడికి?"

"పరుగెత్తుకు పోదాం. గూడెంవరకూ పరుగెత్తుకు పోదాం"

"రామచంద్రం?"

"వదిలేద్దాం ఎలాగూ చచ్చిపోతాడుగా"

నాగభూషణం ఆలోచనలో పడ్డాడు అవును చచ్చే రామచంద్రం కోసం యిద్దరు కూడా ఎందుకు నావాలి? అయితే పరుగెత్తగలమా, మాట రావడంలేదే, యింక కండలలోకి వోపిక ఎలా వస్తుంది. కొంతదూరం వెళ్లి అగిపోతే అక్కడ గతి ఏమిటి? ఈ కారు కూడా ఉండదే పడుకుని చావ దానికి!

ఆ నిమిషంలో స్వర్ణంకన్న గొప్ప శక్తి ప్రపంచంలో లేదని తెలిసి పోయింది నాకు ఈ అదర్బాలూ, ఆశయాలూ అన్నీ ఆ ప్రాథమిక స్వార్థా నికీ అంతరాయాన్ని కలిగించలేనంత వరకే. ప్రతీ మనిషి తోవలోవల ఒక పాము!

"అయితే రోడ్డుమ్మట పాములుంటాయి. ఎలాగ?" అన్నాడు నాగ భూషణం

అవును అక్కడ ఉండలేం. అలాగని ఏక్కడికీ వెళ్లలేం. అరణ్యం మా చుట్టూ కనపడని ఉచ్చులు పన్ని వుంది. ఎన్నో మైళ్ళు పరుగెత్తేకాని గూడెం రాదు భగవాన్, ఎందుకీలాగ బాధిస్తున్నావు? ఆశలేదు, దైర్యంలేదు.

అక్కడ వెళ్ళి అకుల్లి తివి బతికే కీటకంకన్నా మానవుడు నిక్కష్టంగా అయి పోతున్నాడు సీచంగా దిక్కు లేకుండా చచ్చిపోతున్నాడు

రామచంద్రం కదలిసట్టయింది "రామచంద్రం" అని పిలిచాడు భూషణం, రామచంద్రం మెలికలు తిరుగుతున్నాడు గుప్పిట మూసున్నాడు మళ్ళి పిలిచాడు భూషణం, రామచంద్రం తెలివితో లేడు అతని ప్రాణం వివరితమైన బాధపడుతోంది అతని దేహం వంకరలు తిరుగుతోంది భూషణం చూడలేక కళ్ళ మూసుకున్నాడు "దేవుడా" అంటూ కాతరంగా అర్త బాధం చేశాడు అడవిఅంతా వ్రతి ధ్వనించినట్టయింది నాకు నాలిక పీడవ కట్టుకుపోతోంది. నాకు తెలుసును ఏ సామూ కరవకుండానే మేం యిద్ద రమూ కూడా ఉదయానికల్లా యీ కార్లో చచ్చినడిఉంటామని!

ఇంతలో ఏదో మువ్వల చప్పుడు వినిపించింది మా ప్రాణాలు మరీ సైకి పోయాయి. కర్ర నేలని రాటిందిన చప్పుడుతో కలసిన మువ్వల చప్పుడు క్రమంగా దగ్గరవుతున్న చప్పుడు నేను భూషణాన్ని గట్టిగా కౌగిలించు కున్నాను ఇది తప్పుకుండా ఏదో దెయ్యమే అయివుంటుంది గజ్జెలు కట్టు, కుని అడవులో ఆర్థరాత్రి పిశాచాలు సృత్యం చేస్తాయి కాబోలు మమ్మల్ని చూచివుంటుంది ఏదో దెయ్యం—తిండానికి యిటువై పే వస్తోంది

"ఎవరది బాబూ!"— మనిషి గొంతు మనిషి భాష!

చుట్టుకున్న భూషణం నేనూ ఎగిరిపడ్డాం నా చెయ్యి రామచంద్రం పాదం మీద పడింది చల్లగా అగిలింది వెర్రకేక వేశాను పాపం రామచంద్రం భయపడేస్తే తోలే లేడు

"ఎవరు బాబూ కేక వేసింది" మళ్ళి మనిషి వ్రళ్ళ!

భూషణం కళ్ళ గట్టిగా మూసుకునే తడబడుతూ అన్నాడు "ఎ ఎ ఎవరది?"

"నేను మనిషివేనయ్యా భయపడకు"— ఆ మనిషి సమాధానం

కళ్ళ తెరచి చూశాం ఒక ముసలివాడు రోడ్డుమీదనున్న పాదల్ని తప్పించుకొని వస్తున్నాడు నల్లని వంగిపోయిన వళ్ళ తెల్లని నెరిసిన గుబురు లాంటి చుట్టు మాకు నమ్మకం చిక్కలేదు పైగా అనుమానం యింకా దృఢమైంది

"ఎవరు మువ్వ ఈ అడవిలో ఎందుకున్నావు?" భూషణం ఎంత ధైర్యాన్ని కూడదీసుకుని ప్రశ్నించినా, కంఠ ధ్వనిలోని వణకూ, భయమూ తెలిసిపోతున్నాయి

"సిద్దయ్యని బాబూ పాముల వాణ్ణి" అన్నాడు ముసలివాడు.

"పాములవాడినా?"

"అవును బాబూ"

"ఇక్కడ ఎందుకున్నావు?"—భూషణం గొంతులో కొంచెం ధైర్యం కలుపించింది

"నల్లతామ గరళం తియ్యాలి బాబూ"—జమీందారుగారు పురమా యించారు బాబయ్యా నేనూ, నా కూతురూ యీ అడవికి కూంత లోవల్నే పాక వేసుకున్నాం. ఈ రేతిరేల యిక్క డుండిపోయారేం బాబూ?" అన్నాడు సిద్దయ్య

మాకు కొంత ధైర్యం కలిగింది అంతవరకూ ఉన్న బ్రహ్మాండమైన ఒంటరితనమూ నిస్సహాయతా పోయినట్టునిపించింది భూషణంలో ఒక్క పారిగా వివేకమూ, వాపికా కలిగాయి ధైవ సంకల్పంపుంటేకాని యీ అడ విలో యిటువంటివేళ ఒక మనిషి, అందులో పాములవాడు కనుపించడం ఒక్క గంతులో కారులోంచి దూకాడు సిద్దయ్య రెండు చేతులూ పట్టుకున్నాడు. "చూడు సిద్దయ్యా నీకు మంత్రం వచ్చునా? మా వాడికి పాము కరచింది కచ్చిపోవడానికి సిద్దంగా ఉన్నాడు" అన్నాడు మినుకు మినుకుమనే ఆతి కల సిన భయంతో దుఃఖంతో పూడిపోయిన గొంతుకతో.

సిద్దయ్య రామచంద్రాన్ని పరీక్షగా చూశాడు "ఇంకా బతికే వున్నారూ బాబయ్యా" అన్నాడు బాధతో తోక తెగిన బల్లిలా గణగిఖలాడుతూవు ప్రాణిని చూసి

"రక్షించాలి సిద్దయ్యా దేవుడిలాగ వచ్చావు పెద్ద కుటుంబికుడు. పాపం భార్య పిల్లలూ వున్నవాడు మంత్రంవేసి బతికించావా నగం ఆస్తి నీకు రాయిస్తాను

సిద్దయ్య ఓ సెకను ఆలోచించాడు ఆకాశంకేసి చూశాడు నల్లపి మేఘం చంద్రుణ్ణి కప్పివేస్తోంది. "అదృష్టంపుంటే బతకొచ్చును బాబయ్యా. అక్కడ పాకలోకి తీసుకురండి బాబూ. వేరు ముక్కలో మంత్రం వెయ్యాలి" అన్నాడు

"ఎలాగ తీసుకు రావడం?" భూషణం ప్రశ్నించాడు అయోమయంగా చూస్తూ

"ఇప్పటికే అలస్యం అయిపోయింది బాబయ్యా ఆలోచిస్తూంటే అపాయం మీ రిద్దరూ మోసుకురావాలి బాబూ"

"అడవి లోపలికి! పాములుంటాయేమో"— అంత ఆదుర్దాలోనూ జాగ్రత్త వహించడం భూషణానికి తెలుసును

"నేను ముందుండి దారి చేస్తుంటాను మువ్వల చప్పుడికి పురుగా పుట్రా దూరంగా పోతయే బాబూ. రండి" అంటూ ముందుకువెళ్ళి రోడ్డు వారనున్న పాదల్ని వక్కకి వంచి పట్టుకున్నాడు

భూషణం మచంద్రం భుజాలకిందనుంచి చేతులు పోసిచ్చి పైకెత్తి పట్టుకున్నాడు నేను కాళ్ళ పట్టుకున్నాను అడవిలోపల చీకటి శవప్రాయ మైన ఒక మనిషిని అంత చిన్న వయస్సులో మోయవలసి వచ్చిన భయం కరమైన అనుభవం నన్నిప్పటికీ తలచుకున్నప్పుడల్లా వివరితుణ్ణి చేస్తుంది. చంద్రుడు మబ్బుల చాటుకి పోవడం మూలన ఉన్న వెన్నెల కూడా లేకుండా పోయింది కాళ్ళకి తగిలే ఎండులూకులూ, విరిగిన రెమ్మలూ కూడా మమ్మల్ని పాముల్లాగ భయపెడుతున్నాయి గుండె దిటవు చేసుకుని సిద్దయ్య అడు గులో అడుగు వేసుకుని నడుస్తున్నాం చేతులు లాగుతున్నాయి భూషణం వేనూ వగరుస్తున్నాం ఏదేనా చిరుతపులి వక్కనున్న పాదలోంచి దూకు తూన్నట్టే అనిపించింది సిద్దయ్యతో వెప్పెలనుకున్నాను రాత్రి నిద్రలో పీడకలలో గొంతు నొక్కుకుపోయినట్టుగా మాట విడివడడంలేదు రెండు ఫర్కాంగులు నడచి వెళ్ళేటప్పటికి చెట్టూ చేమాలేని శూన్యవ్రదేశం కనిపించింది ఎత్తయిన రాతి ప్రదేశంలాగా వుంది అక్కడనుంచి మినుకు మినుకుమని దీవపు వెలుతురు వస్తోంది

"కొవ్వొత్తి ఆఖరయిపోతోంది అవధానిగారూ" అని చారాత్తుగా అన్నాడు ఆచారి అవధానిగారి కధనానికి అంతరాయం కలిగిస్తూ

అవధానిగారు ఆచారికేసి నిరసనగా చూసి సారుగులోంచి ఆఖరు కొవ్వొత్తి తీసి వెలిగించారు ఒక్క మాట కూడా మాట్లాడకుండా ఆచారి పెదపులు వణకుతున్నాయి ఎప్పుడు నారాయణ దగ్గరికి చేరాల్సికాని ఒక చేత్తో నారాయణ నడుముని గట్టిగా కౌగిలించుకున్నాడు తోటలోంచి కీచురాళ్ళు మోత వినపడుతోంది అవధానిగారు మళ్ళి ప్రారంభించారు

"ఇదే బాబయ్యా గుడిసె" అన్నాడు సిద్దయ్య

"ఇక్కడ అపాయం కదా నీకు! పురుగు పుట్రా" భూషణం ఆయాన పడుతున్నాడు

"మంత్రించిన యిసుకచుట్టూ జలంతాం బాబయ్యా పురుగు రావే రాదు"

సిద్దయ్య తలుపు తోసుకుని లోపలికి వెళ్ళాడు మేమూ వెళ్ళాం గుడి సెలో ఒక వక్కన కుండలూ, యిటుకలతో అమర్చిన పొయ్యి వున్నాయి. మరొక వక్కన దండెంపీద బల్లలూ అక్కడే ఒక నుక మంచమూ వున్నాయి. మంచంపీద సిద్దయ్య కూతురు కాబోలు పడుకుంది.

“నూరీదూ రే రే” అంటూ తట్టి రేపాడు సిద్ధయ్య ఒక యువతి కళ్ళు తెరచి మమ్మల్నిచూసి గబుక్కున లేచింది ఆ పూవుకి ఆమె కొప్పు విడిచి వీలైన జలపాతంలాగా ఆమె జాబ్బు జగ్రున జారి పిరుదుల్ని తాకింది.

సిద్ధయ్య చెప్పిన ప్రకారం రామచంద్రాన్ని మంచంమీద వదుకోబెట్టాం. యువతి ఆశ్చర్యంగా, భయంగా చూస్తూ విలుచుంది సిద్ధయ్య తొందరగా రెండు మూడు సంచీలలో చెయ్యిపెట్టి వెదుకుతున్నాడు చివరికి కింద బోర్లించాడు పూసలు, పెంకులు, నేరు ముక్కలూ, రాళ్ళూ ఏవేవో వున్నాయి. కోడిగుడ్డు దీపం వెలుగులో దేనికోసమో చూస్తున్నాడు సిద్ధయ్య

యువతి చలుక్కున అత్యంత “ఈ అయ్యకి పెదవులు నల్లవడి పోతున్నాయి బాబూ” అంది

భూషణం అదిరివడాడు. “సిద్ధయ్య త్వరగా మంత్రం వెయ్యి అలస్యం చెయ్యకు” అని కేక వేశాడు. సిద్ధయ్య నిరుత్సాహంగా, విషాదంగా లేచినుంచున్నాడు “కావల్సిన వేరు ముక్కలేదు బాబూ ఉందనుకున్నాను” అన్నాడు

“అయితే యిప్పు డెలాగ ?” భూషణం భయంతో ప్రశ్నించాడు

“ఏం చెయ్యమ బాబూ. లేదని తేలిస్తే ముందే తెచ్చి వుంచుకుందును దూరంగా వెలగవెట్టు అవతల పాదల కాడ యీ వేరుగల మొక్కలున్నాయి రాత్రి చీకట్లో అక్కడికి వెళ్ళలేం పాము పుట్టలూ ముళ్ళ పాదలూ జాస్తేగా ఉంటయ్”

“ఎక్కడుంది వెలగవెట్టు?”

“శానాదూరం బాబయ్య రెండు మూడోందలు గజాలు పోవాలి”

“ఎలాగో వెళ్ళ సిద్ధయ్య నీ మేలు మరచిపోను నీ కాళ్ళ పట్టు కుంటాను”

“చెప్పాలా బాబయ్య నిష్కారణంగా బాబు సచ్చిపోతూంటే పూరు కుంటానా! అందులో నాకు చీకటిపడితే చూపు అనదు నరీగా ఏది ఏమిటో తెలియదు గదా—ఈ చీకట్లో మొక్క ఆనవాలు ఎట్లా తెలుస్తుంది బాబయ్య”

భూషణం జేబులోంచి పర్పు తీశాడు అందులోంచి రెండు వందల రూపాయల నోట్లూ, కొన్ని పదులూ, అయిదులూ పైకి తీసి “ఇదిగో సిద్ధయ్య ఇంకా యిస్తాను ఎంతైనా యిస్తాను నా రామచంద్రాన్ని రక్షించు నువ్వే ప్రాణ భిక్ష పెట్టాలి” అంటూ సిద్ధయ్య ఒళ్ళోవడేశాడు

సిద్ధయ్య కంగారుగా వక్కకి తప్పుకున్నాడు నోట్లు చిందరవంద తగా పడిపోయాయి

“ముందా డబ్బుతీసి లోవల పెట్టుకో బాబూ మీ డబ్బుకి ఆశపడ్డానా మంత్రం పని చెయ్యదు” సిద్ధయ్య కఠినంగా అన్నాడు “తియ్యండి బాబూ తియ్యండి”

భూషణం విధిలేక నోట్లని ఏరి పర్పులో కుక్కి “ఇంక లాభంలేదా” అన్నాడు దిగులగా

సిద్ధయ్య లేదన్నట్టు తలవూపాడు భూషణం గుండెలు బాదుకుని “రామచంద్రం” అంటూ ఏడుస్తూ కూలబడ్డాడు ఆతనిలో యింతకు ముందు రేగిన ఆ ఒక్కసారి గప్పున ఆరిపోవడంతో దుఃఖంతో వినివలలాడి పోయాడు

“పోనీ నేను వెళ్లి తీసుకురానా బాబూ”—నూరీడు నవ్వుని గొంతు అదిరిపడి చూశాడు భూషణం

“నువ్వు!” కంగారుగా అన్నాడు సిద్ధయ్య “వద్దు ప్రమాదం నూరీదూ అక్కడ పాము పుట్టలు, అమ్మో”

“ఈ అయ్య , సచ్చిపోతూంటే—పాపం”

ఇంటింటికి
కాబాలసిన
శ్రీవత్సవారి
జాషధములు

శ్రీకాఫ్



సకలమైన
దగ్గులను
వెంటనే
నిలుపునది

స్కిన్ డెక్స్



కురుపులు, గాయములు,
కోరలు, గడ్డ, మొదలైన
చర్మ రోగములను
నివారించును

కెల్క్రిమ్



దోమలు, నల్లులు,
ఇంకా సకలమైన
పురుగులను
చంపును

కాడోమాలి



కాడోలికరు అయిలుతో
మిళితమైన మాట్లా
యిది పిల్లలకు
పుష్టినిచ్చే ఆహారము.

శ్రీవత్స కెమికల్స్ & డ్రగ్స్
(ప్రై) లి., మదరాసు. 30

“వడ్లు వడ్లు” అంటున్నాడు సిద్ధయ్య.

“వెళ్ళొస్తాను” సూరీడు గొంతులో నిశ్చయం జాబ్బు ముడి వేసు కుని క్షణంలో గుడిసె అవతలికి దూసిన బాణాలా వెళ్ళిపోయింది.

“వడ్లు సూరీడు. నా మాట విను. వెళ్ళొద్దు” అంటూ సిద్ధయ్య గట్టిగా కోపంగా అరుస్తూ వెనకాలే వెళ్ళాడు. అప్పటికే సూరీడు దూరంగా వెళ్ళి అడవిలో చీకట్లో కలసిపోయింది. సిద్ధయ్య దిగులుపడి వెనక్కి తిరిగి నవ్వాడు. కోపంతో భయంతో వణకిపోతున్నాడు. గోడకి చేరగలబడిపోయి, నీరసంగా “ఓవలేని మనిషి బాబూ. విన్నది కాదు” అంటూ వణకే చేతులతో మొహం కప్పుకున్నాడు.

భూషణానికి ఏమనాలో తోచలేదు. సిద్ధయ్య ప్రాణం బిగబట్టు కున్నట్టుగా కూర్చున్నాడు. ఏ చప్పుడైనా ఆదిరివడి చూస్తున్నాడు అతని కళ్ళు తిప్పి అతనిది మంచమీద రామచంద్రం చివరి ఘడియల్లో వున్నాడు అని వక్కా వట్టి చీకట్లో అడవిలో వివక్షించి కోరి తెచ్చుకుంటోంది వయస్సులో ఉన్న యువతి. ఇదంతా ఏమిటో, ఏ ప్రళయానికి దారి తీస్తుందో— పరదాకి వీళ్ళతో ప్రయాణం చేస్తూవు నా గతి ఏమవుతుందో తెలియక ఒక్క క్షణం ముందుకు ఆలోచించే శక్తి కూడా లేక నిశ్చిహ్నమై ఉన్నాను నేను మేకలు గుడిసె అవతల—సిద్ధయ్యని కాబోలు—అరుస్తున్నాయి మృత్యువాణ్ణయలు వికటంగా గుడిసెలోకూడా పరచుకోవ్వాయి. ఇదంతా నీజం కాదన్నంత అనుమానం కలిగింది.

ఒక్కొక్క నిమిషమే బలవంతంగా గడుస్తోంది. ఎవరో పిన్కెలుని గుండెకి సూటిగాపెట్టి ట్రాగ్గర్మీద వేలు నొక్కుతూన్నట్టుంది సిద్ధయ్య మొల్లగా లేచాడు. దీపం వెలుగులో అతని కళ్ళ నిశ్చయంతో వెలిగాయి “వట్టి మంత్రమై నా యీలోగా వేస్తాను బాబూ” అన్నాడు. రామచంద్రాన్ని వరీ క్షించాడు. చిటికెలు వేస్తూ, పెదవులు కడుపుతూ మంచంచుట్టూ తిరుగు తున్నాడు. మంత్రావేశంతో సిద్ధయ్య చూపుకీ తూలంపంటి నైశిత్యం కలిగిన ట్టునిపించింది. ఆ నమయంతో అతను ముసలివాడలా లేచాడు. శక్తివంతమైన ఒక విద్యుత్తలంలా వున్నాడు భూషణం ఏదో అనబోయి మాని వేశాడు సిద్ధయ్య అదేకన్నెన తళ్ళరతలో గదిలోని నిశ్శబ్దం కూడా గంభీరమైన ఉద్రేకంలావుంది. భౌతికమైన ప్రపంచాన్ని శాసించే మనస్సుయొక్క శక్తిని బాతు చూస్తోన్నట్లు అనిపించింది.

సూరీడు తలుపు తోసుకుని తోవలకు వచ్చింది మొహంమీద చేతుల మీద గీరుకుపోయిన ఎరుపు చారలు—ఆయాసపడుతూ వుంది. “బాబూ తెచ్చాను” అంది. ఆమె చేతిలో అయిదారు మొక్కలున్నాయి సిద్ధయ్య అదే చలిచని చూపుతో సంజ్ఞ చేశారు. సూరీడు గబగబా వేరు అరగదీసి రామచంద్రం కంట్లోనూ నోట్లోనూ పెట్టింది. అతని అరిపాదాల్ని ఒళ్ళో పెట్టుకుని చేతుల్తో రాస్తూంది.

అరగంట గడిచింది. సిద్ధయ్య వేసిన మంత్రమే వేస్తూ మంచం చుట్టూ తిరుగుతున్నాడు. భూషణం తలపైకి రెండు చేతులూ ఎత్తి పట్టు కుని మౌనంగా దేవుళ్ళని ప్రార్థిస్తున్నాడు. నేను రామచంద్రంవేసి ఆదుర్దాగా చూస్తున్నాను. క్రమంగా అతని మొహంలోని చావు నీడలు తప్పుకున్నాయి. జీవకళ కొంచెంగా తిరిగి వస్తోంది. శ్వాస తేలికగా యధాస్థితికి వస్తోంది సూరీడు నానటని చిరు చెనుట క్రమిస్తుంది, పరిశ్రమ వలన రామచంద్రం మొహం తేలవడింది. సూరీడు అనందంతో “బాబూ బలికాదు యీ ఆయ్య” అని కేక వేసింది. భూషణం “అ!” అంటూ లేచి రామచంద్రాన్ని చూసి వెళ్ళిగా అరచి నవ్వాడు. “ఇదంతా నీ చలన సూరీడు” అంటూ ఆమె కాళ్ళమీద పడ్డాడు. సూరీడు సిగ్గు పడుతూ, “అదేవీటి. తప్పండి బాబూ” అంటూ లేచి దూరంగా వెళ్ళింది. సిద్ధయ్య మంత్రోచ్ఛారణ ఆపి ఒకసారి రామచంద్రాన్ని చూసి, నిట్టూర్చి, వెదురుగోడ నానుకునుంచున్నాడు అతను తాలా అలసిపోయినట్టున్నాడు. సూరీడు దగ్గరగా వెళ్ళి తండ్రిని కౌగిలించు కుని “నా మీద కోపం వచ్చిందా బాబూ” అంది సిద్ధయ్య ప్రేమగా జాలిగా కూతురు తనిమిరాడు. “వెళ్ళిపోయింది” అన్నాడు ఆప్యాయంగా గాడ్లదికంకా

దిక్కు లేకుండా అడవిలో చచ్చిపోతానునుకున్న యీ రాత్రి పాముల వాడి గుడిసెలో అదృష్టవశాత్తూ సుఖాంతం అయింది బిగుసుకుపోయిన నరాలు ఒక్కసారిగా సల్లి ఒక్కసారిగా ఒళ్ళంతా తేలికై పోయినట్టునిపించింది. రామచంద్రం కళ్ళు తెరచి నవ్వుగా మూలిగి వక్కకి చూశాడు. భూషణం దగ్గరగా వెళ్ళి వెళ్ళి ఆనందంతో జరిగిందంతా చెప్పే స్తున్నాడు. “బతికావురా రామచంద్రం ఇంక భయం లేదురా. దేవుడు మన పాలిట ఉన్నాడు. తెల్లారకుండా బన్ను వస్తుంది దానిలో వెళ్ళితే కలకర్మరూరింట్లో వెళ్ళి ముహూర్తానికి తప్పకుండా వెళ్ళొచ్చును. అసలు నువ్వు లేకపోతే అక్కడ కథ లేదు” అంటూ వాగేస్తున్నాడు. బరువుగా నీరసంగా ఉన్న రామచంద్రం కళ్ళలో చిన్న నవ్వు తాలాకు వెలుగు అలవోకి గా మెదిలింది. అంతలోనే భూషణం మెసకే చేతులు తేగిలించి గబుక్కున ఏడ్చాడు “చవ ఇప్పు డేడుస్తా వేమిటి. ప్రమాదం తప్పి పోయింది. పడుకో. పడుకో. మళ్ళీ ఉదయం వెళ్ళికి రేడిగా వుండాలి” అన్నాడు భూషణం. అతను బతకడంలోని పరమార్థం కలకర్మరూరింట్లో వెళ్ళికి హాజరవడం కాబోలు అని కుర్రవాణ్ణి నా మనస్సుకి అనిపించకపోలేదు. అసలు పెద్ద ఉద్యోగిస్తూల యిళ్ళలో జరిగి శుభ కార్యాలకి యింతగా అవసర మైన పెద్ద మనుషులకి హఠాత్తుగా చచ్చిపోయే హక్కు ‘లా’ ప్రకారం వుండి వుండదు కూడా. సూరీడు నవ్వుతూ చేత్తో ఒక పాత్రని పట్టుకు వచ్చి “తప్పకో బాబూ ఆయన్ని కొంచెం పడుకో నివ్వండి” అంటూ రామ చంద్రం తలని ఒళ్ళోకి తీసుకుని వోట్లో పాత్రతో ఉన్న పాలు పోసింది.

“ఏమిటిది?” అన్నాడు భూషణం

“మిరియప్పాడీ పాలా—ధారకంగా వుంటది” అంది సూరీడు

“ఈ అడవిలో మీకు పాలు సన్నై అవుతాయా యేమిటి” భయం పోగానే నాగభూషణం సహజమైన వివేకాన్ని వివక్షణని తిరిగి పొందాడు

సూరీడు పక్కన వచ్చింది ‘మేక పాలు బాబూ’ అంది

“రామ రామ. మేకపాలు తాగడమే! పరేసరే అవద్దర్నం” అన్నాడు భూషణం

సిద్ధయ్య రెండు చిరిగిన సంచుల్ని ఒకపక్కగా పరచి “కొంత సేపు వరుండండి బాబూ” అన్నాడు రామచంద్రం పాలు తాగి నిద్రపోయాడు

“అలసిపోయారు బాబుగారు రెండు జాంపళ్ళు కోసి యివ్వనాండి” అంది సూరీడు

“నిజమే. ఏదేనా తినాలనిపిస్తోంది” అంటూ గోసెపట్టామీద చలి కిలబడి “ఏం సిద్ధయ్య నీ అల్లుడేం చేస్తున్నాడు?” అన్నాడు భూషణం.

“మొగుణ్ణి ఒగ్గేసింది బాబూ మా సూరీడు.”

“ఏం?” అన్నాడు ఉలిక్కిపడి భూషణం

“వాడంటే మొదటినుంచి దీని కిష్టంలేదు బాబూ. వడ్లు వడ్లు అంటూ నేనే బలవంతాన వెళ్ళి చేశాను” అన్నాడు సిద్ధయ్య

“కట్టుకున్న మొగుణ్ణి వదిలెయ్యడమే!” ఆశ్చర్యంగా అన్నాడు భూషణం. “పాపం సుమీ సిద్ధయ్య”

“యిష్టంలేకపోతే కాపుర మెట్టూ సెయ్యడం బాబూ నా కర్తంకాదు” అంది సూరీడు కోడిగుడ్డు దీపంముందు కూర్చుని చాకుతో జామి పళ్ళు ముక్కలకింద కోస్తోంది మధ్య మధ్య మొహంమీదపడే జాబ్బుని చేత్తో వెనక్కి తోసుకుంటోంది చామనచాయ రంగైనా, నవలావణ్యంతో అంగ సౌష్ఠ్య వంతో ఆమె అకర్షణీయంగా వుంది మదుటిమీద గీరుకుపోయిన చార లేత ఎరుపుతో మెరుస్తోంది

“నాతోనే చాలాకాలం తిప్పుకున్నాను బాబూ మా సూరీడుని సీకా కుళం పాలారు బొబ్బిలి—యివన్నీ తిరిగొచ్చాం తాచునుపట్టి గరళం తీయ డంలో నాడే వేరండి ఆ రోజుల్లో ఇప్పుడు శరీరంలో జవ పోయింది ముసలి వాణ్ణయిపోయాను. నా సూరీణ్ణి చూసుకునే బతుకుతున్నాను. దానికై నా

నేను తప్ప ఎవరూ లేరు సామీ చంద్రంబాబు ఎప్పుడూ సైడ్ ఏమో .." అన్నాడు సిద్దయ్య

"అతడెవరు?" భూషణం ప్రశ్నించాడు

"నూజివీడులో నూరీడుకాబాబుతో సాహసం అయింది. ఒకరి కొకరు వది చచ్చేవారు ఈ చంద్రంబాబు పెద్దింటి అబ్బాయి బాబూ నూరీడునే పెళ్లాడ తానన్నాడు తండ్రి కోపంవచ్చి యింట్లోంచి తగిలేశాడు. ఆసోకపోక ఎక్కడికిపోయానాడో సామీ ఉద్యోగం సంపాదించుకుని వస్తానని చెప్పిపోయాడు నూరీడుతో నాల్గు నెలలతాళి అతిగితీ లేదు నూరీడు కడుపులో బిడ్డ చంద్ర బాబు బిడ్డే బాబూ" అన్నాడు సిద్దయ్య "చంద్రంబాబు రాకపోతే దీని గతేంకానా అని బెంగ బాబూ! అతనివీడే ధ్యాస "

"తప్పకుండా వస్తాడు బాబూ ఎప్పటికైనా వస్తాడు ఎందుకు రాదు? నన్నిడిసి ఉండాలదా" నూరీడు కళ్ళల్లో విశ్వాసం మెరుస్తోంది

"ఎన్నవ నెల నీ కూతురికి" అని అడిగాడు భూషణం.

"నాల్గు నెల బాబూ"

నూరీడు జామినందు ముక్కల్ని తీసుకువచ్చి ఎదురుగా పెట్టింది నన్ను కూడా తీసుకోమన్నాడు భూషణం నాకు నిద్ర వచ్చేస్తోంది సిద్దయ్య లేచి "మీం కూడా కొంచెం వడ్డి వాలుస్తాం బాబూ కాసేపు పరుండండి" అన్నాడు.

"నీ మేలు మరచిపోను సిద్దయ్యా నీ రుణం ఎలా తీర్చుకుంటామో తెలియదంటేదు. దబ్బు తీసుకోనన్నావు

"దబ్బు ఎంత చేస్తుంది బాబూ మీ దయపుంటే చాలు బాబూ నేను గుడిసె అవతల పడుకుంటాను అోపల చోట లేదు అవసరమైతే పిలు వండి" అన్నాడు సిద్దయ్య

"వద్దు బాబూ. చలి వేస్తోంది" అంది నూరీడు.

"చూరుకింద కంబళీ కప్పుకుని పడుకుంటాను నువ్వు వదుకో"

"సిద్దయ్యా ఆరు గంటలకి బస్సులో వెళ్లిపోతాం కలెక్టరుగారింట్లో పెళ్లి నమయానికి వెళ్ళాలి. ఇప్పుడు దాదాపు మూడు గంటలవుతుంది. ఒకవేళ మెలకువ రాకపోతే లేపు నుమీ" అన్నాడు నాగభూషణం ఆవలిస్తూ.

"చిత్తం" అని సిద్దయ్య కంబళీ తీసుకు వెళ్ళాడు రామచంద్రం ప్రక్కగానే నెలపీద గుడ్డపరచి నూరీడు పడుకుంది భూషణం నా వైపు తిరిగి "పిళ్ళకి నీతిలేదు ధర్మంలేదు చూశావా" అని మెల్లగా అన్నాడు. నాకు నిద్ర ముంచుకు వచ్చేస్తోంది. అడవిలోంచి అప్పవ్వరవాలి ఏవో వివసదు తూనే ఉన్నాయి నాకు నిద్ర పట్టేసింది

సుమారు వోగంటకు నా పక్క నెవరో కదలినట్టనిపించింది కళ్ళ తెరచి చూశాను భూషణం లేచి నూరీడు చంటిమీద చెయ్యివేసి లేపుతున్నాడు. నూరీడు లేచి "ఏమిటి బాబూ" అంది భూషణం జేబులోంచి దబ్బు తీశాడు. మెల్లగా అంటున్నాడు "నా మనసు తీర్చు—యిదిగో దబ్బు"

నూరీడు యిటూ అటూ చూసింది. చిన్నగా వచ్చింది "అందుకు దబ్బెందుకు బాబూ" అంది

"అయితే?"— ఆశగా అడిగాడు భూషణం.

"నే నలాంటిదాన్ని కాను. సోయి వెదుకోతయ్యా. నవ్వుతారు కూడా" అంటూ మరో వైపు తిరిగి పడుకుంది.

భూషణం ఆరుమాసంగా చూస్తూ వా పక్కకి వచ్చి పడుకున్నాడు. రామచంద్రం గుర్రు బరుకు బరుకుమంటూ విసిసిస్తోంది నేను నన్నావు కుని పడుకున్నాను. గుడిసె బయట మేకపిల్ల అరుస్తోంది .

దీనిని తమ ప్రయోజనార్థం చదవండి

1961 జనవరి 24 నాడు మధ్యప్రదేశ్ ప్రభుత్వం ఈ క్రింది సమాచారాన్ని ప్రకటించింది.

గృహాలలో ఉపయోగించే పాత్రలను తయారుచేయడానికి చాలవరకు అల్యూమినియాన్ని వాడుతున్నారు. ప్రాథమిక ఉత్పత్తిదారులు తయారుచేసే అల్యూమినియం పాత్రలు సంతృప్తి ప్లికరమైన నాణ్యం గలవేనని ఈ పరిశ్రమపై టారిఫ్ కమిషన్ ఆభిప్రాయ మిచ్చింది. అయితే తుక్కు అల్యూమినియంను సేకరించి కలిగించి, లభ్య పరిశ్రమలవారు ఉత్పత్తిచేసే పాత్రల తిగుబారీలో అల్యూమినియం మిశ్రణం ఏర్పడి, అది ఆరోగ్యానికి భంగం కలిగించవచ్చునని గూడా కమిషన్ సూచించింది.

క్రౌన్ అండ్ సన్ బ్రాండుల పాత్రలను వాడే మా అభిమానులు ఈ సందర్భంలో ఈ క్రింది విషయం గ్రహించవలసివచ్చును - క్రౌన్ అండ్ సన్ బ్రాండుల పాత్రలు స్వచ్ఛమైన కొత్త అల్యూమినియంలోనే తయారవుతున్నవి. మానవుల ఆరోగ్యానికి క్రౌన్ అండ్ సన్ బ్రాండుల అల్యూమినియం పాత్రలు నిరుపద్రవకరమైనవి. భారతదేశంలోని ప్రాథమిక ఉత్పత్తి దారుల నైపుణ శ్రేష్ఠతను అనుభవ విశేషాన్ని ప్రకటించే యశస్సుకు చిహ్నాలే ఈ క్రౌన్ అండ్ సన్ బ్రాండులు. అందువల్ల క్రౌన్ అండ్ సన్ బ్రాండుల పాత్రలనే తాము కొనండి—తుక్కుతోనూ, హీనజాతి ఖనిజంతోనూ, చేసిన వేరే ఏ పాత్రలనూ తీసుకొనవద్దని ప్రార్థన.

జీవన్ లాల్ (1929) లిమిటెడ్

'క్రౌన్' బ్రాండు పాత్రలను ఉత్పత్తి చేసేవారు,
అల్యూమినియం పరికరాలన్నిటికీ సరఫరాదారులు.



ది మైసూరు ప్రిమియర్ మెటల్ ఫ్యాక్టరీ

సన్ బ్రాండ్ అల్యూమినియం, ఇత్తడి, స్టెయిన్ లెస్ స్టీల్ పాత్రల ఉత్పత్తిదారులు

భూషణం నన్ను శేపుతున్నాడు. "లేరా లే—బస్సు వచ్చే వేళయింది" అంటున్నాడు ఉలిక్కిపడి లేచాను తెల్లారిపోతోంది గుడిసె మారులోంచి చీకటి వలచబడిపోవడం కనిపిస్తోంది. రామచంద్రం అంటున్నాడు "ఇంత మొద్దు ఏద్రపోయేవాడు పరీక్షలో ఏం చదువుతాడు?" మంచి గంభీరంగా ఉత్సాహంగా ఉంది రామచంద్రం గొంతు రాత్రి మేం పడిన బాధ భయమూ అంతా సీదకల ఏమో అనిపించివట్టుంది రామచంద్రం తీరు చూస్తే. రామచంద్రం మామూలు పెద్ద మనిషి, శ్రీమంతుడూ, టెన్నిస్ వాసి యనూ అయిపోయాడు

"నువ్వేం తీసుకోనన్నావుల సిద్దయ్యా నాకు తృప్తిగా లేదు" అన్నాడు రామచంద్రం.

"మంత్రం పట్టివ్వదు బాబూ. పైగా బెడిసి కొడుతుంది బాబూ. బస్సు వచ్చేస్తుంది" అన్నాడు సిద్దయ్య

"సిద్దయ్యా, కూతురూ ముందు నడుచున్నాంటే వెనకాల మేం వెళ్లాలి. అడవిఅంతా మేల్కొంది పక్షం కిలకిలలతో కోలాహలంగా వుంది. కాళ్ళకి చల్లని గడ్డి, ఆకులూ తగిలి జిచ్చుమంటోంది. అర్థరాత్రి భయంకరంగా ఉన్న అడవి ప్రాతాళాంతిలో పచ్చ పచ్చగా రీవిగా ఉంది. సూరీడు దారిలో తీగలు మా కాళ్ళకి తగలకుండా పక్కకు వంచుతోంది. ఒడ్డు పాడుగూ నల్లటి పెద్ద బాట్లు ఉన్న అమె ఆ అడవిలాగ స్వచ్ఛంగా ప్రాకృతికంగా కనిపించింది

రోడ్డుమీదికివచ్చి నిలుచున్నాం. సిద్దయ్యా కూతురూ ఇంక మేం వెళ్లివస్తాం బాబయ్యా వెలపు తీసుకుంటాం" అన్నాడు

"ఎప్పుడైనా మా పూరు వస్తే కనిపించు సిద్దయ్యా నీ కూతుర్ని కూడా తీసుకురా. బహుమతి తీసుకుందువు గాని" అన్నాడు రామచంద్రం కృతజ్ఞతాభావం ఉట్టిపడేలాగ

"చిత్తం" అని వాళ్ళు వెళ్లిపోయారు. ఇటూ అటూ వెళ్లు బారులు తీరిన రోడ్డు లేత వెలుగుతో" ఎంతో అందంగా వుంది చల్లని గాలి ఉత్సాహాన్ని రేకెత్తిస్తోంది "చిరుతపులులు యీ అడవిలో కనుపించవేం మాము య్యా" అన్నాను నేను, రాత్రి సంఘటనని తలచుకుంటూ.

"ఆగరా వెధవ పులులూ నువ్వు కలక్షరు గారింటికి పెళ్ళివేళకు చేరుకోకపోతే" భూషణం ఎంతో ఆత్మతగా ఉన్నాడు. ఎన్నో బాధ్యతలూ గౌరవాలూ మోంచవచ్చనిన మామయ్య విద్యుత్తధర్మం మరచిపోడు

"పాపం వాళ్లై తీసుకో లేదు" అన్నాను రామచంద్రం తన ప్రాణ దాతని గురించి. "అన్నట్టు భూషణం—మన కారు!" అన్నాడు.

కారు దగ్గరికి వెళ్లాలి. తడసిపోయివుంది మంచులో. తణుకు వెళ్లగానే దీన్ని తీసుకువచ్చే ఏర్పాటు చెయ్యాలని నిశ్చయించారు

"ఒరేయ్ రామచంద్రం ఈ వెధవ కారు అమ్మీనెయ్. ఇప్పటికైనా వా మాట విను" అన్నాడు భూషణం

"ఇలా అమ్మితే అంతా నన్నుమే రివెయిర్ చేయించి రంగు వేయించి కండిషన్లో పెట్టి అమ్ముతాను భూషణం—ఇన్ని సెకండ్ హాండ్ కార్లు కొన్నాను ఒక్క దానిలో ఒక్కదానా" అన్నాడు రామచంద్రం గర్వంగా.

"బాబయ్యా" అని అడవిలోంచి కీచుగా కేక వినపడింది. అందరం అటు చూశాం సూరీడు పరుగుతు కు వస్తోంది.

"బాబూ. మా అయ్యని పాము కరచింది ఒక్కసారి రండి బాబూ రండి" వగరుస్తోంది సూరీడు. అమె కళ్ళల్లో భయం సుళ్ళు తిరుగుతోంది.

"అరరర!"—అన్నాడు భూషణం. అందరం యీ దుర్భాగికి న్నంభించిపోయాం

"రండి బాబూ సగంధూరం వెళ్లగానే వేరు ముక్కకోసం పాదలో చెయ్యిపెట్టి మొక్క పీకబోయాడు బాబూ. బస్సునిలేచి కాలు వేసింది తాను బాబూ తాను పాము" సూరీడు దీనంగా అడుగుతోంది

"ఎలాగ! ఈ బస్సు దాటిపోతే కలక్షరుగారింట్లో పెళ్ళికి ఎలాగ వెళ్లడం రివెన్యూ అంతా నేను చూసుకుంటానని మాట యిచ్చాను!" అన్నాడు రామచంద్రం పెద్ద సమస్య వచ్చిపడింది రామచంద్రానికి

"అయినా మనం ఏమి చేయగలం?" భూషణం నిరీహాడై జాలిగా అన్నాడు

నేను వెళ్లిగా సూరీడు కేసి చూస్తున్నాను "వే వొక్కతెను మాడలేక బాబూ మీరుంటే దైర్యం బాబూ. రక్షించండి బాబూ!" ఏడుస్తోంది సూరీడు.

"అదిగో బస్సు వస్తోంది" అన్నాడు భూషణం. రామచంద్రం చెయ్యి ఎత్తి ఆపమని సంజ్ఞ చేశాడు

బస్సు ఆగింది. "తృరగా ఎక్కండి బాబూ" అంటున్నాడు కండక్టరు. రామచంద్రం గబుక్కువ రెండు వది రూపాయల నోట్లు జేబులోంచి తీసి సూరీడు చేతిలో పెట్టి "మేంపుండి మాత్రం ఏం చెయ్యగలం సూరీడూ. మంత్రం వచ్చినా తంత్రం వచ్చునా? అవతల కలక్షరుగారింట్లో పెళ్ళి. ఈ డబ్బుతో ఎక్కడికేనా తీసుకెళ్లి చూపించు మీ బాబుని" అని కారు ఎక్కాడు. భూషణం నిశ్చేష్టడై చూస్తూవున్న నన్ను జబ్బు పట్టుని కార్లోకి తోసి, తానూ ఎక్కాడు "సూరీడూ! ఏమకోకు కలక్షరుగారింట్లో . . ." అంటున్నాడు కారు బర్రున సాగింది సూరీడు విచిత్రంగా నోరావలించి గుడ్లప్పగించి చూస్తూ నిలబడింది వది రూపాయల నోట్లు రెండూ ఉదయపు చల్లని గాలిలో పాపులాలలా పల్లీలు కొట్టుతున్నాయి

కారు వేగంగా వెళ్లిపోతోంది పాపం మనం చెయ్యకలిగిం దేముంది?" అన్నాడు భూషణం యింకా జాలితో.

"అందులో కలక్షరు గారికి మాట యిచ్చా మాయో!" అన్నాడు రామచంద్రం—మాట యిచ్చి తప్పడంలోని అమానుషత్వాన్ని పూహించుకుని భయపడుతూ

ఇదీ నల్లజర్ల అడవిలో అనాటి రాత్రి సంఘటన—అని అవధానిగారు ఆగి మాకేసి చూశారు

"కొవ్వత్తి అయిపోతోంది. ఎలాగ" అన్నాడాచారి భయంగా

"దైవరు, వంటవాడూ సినీమానుంచి యీ పాటికి వస్తూంటారు" అన్నాడు నారాయణ

"ఈ తోట లో పాము లున్నాయాండీ" అన్నాడాచారి

అవధానిగారు మాట్లాడలేదు. పాతిక సంవత్సరాల క్రితం జరిగిన యీ సంఘటనదగ్గరే వుంది యింకా ఆయన మనస్సు

"సిద్దయ్య చచ్చిపోయాడేమో" అన్నాను నేను

"మనకేం తెలుస్తుంది?" అన్నారు అవధానిగారు. "సూరీడు ఏమయిందో కూడా తెలియదు" అన్నారు బరువుగా

గబుక్కున లైట్లు వెలిగాయి. బంగళాఅంతా వెలుగుతో నిండిపోయింది. ఆచారి ఆనందంతో నవ్వుతున్నాడు. అవధానిగారు యింకా అలోచిస్తూనే ఉన్నారు. "దైవరు రాగానే వెళ్లిపోదాం" అంటున్నాడు నారాయణ తోట అవతల నుంచి యింకా నక్కల కూతలు వినపడుతున్నాయి. కాని ఆచారి అంత భయపడలేదు.